

अधिकतम :35° C
न्यूनतम : 20° C

81,148.22
24,578.35

97,140
97,900

shahtimes2015@gmail.com

खबरें छुपाता नहीं, छापता है

शाह टाइम्स

मुजफ्फरनगर, बुधवार 14 मई 2025 उत्तर प्रदेश संस्करण: वर्ष 26 अंक 122 पृष्ठ 12 मूल्य रुपये 5.00

www.shahtimesnews.com

ज्येष्ठ कृष्ण पक्ष 2 विक्रमी सम्वत् 2082

15 जीकावा 1446 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



विस्तृत खबरों के लिए QR कोड स्कैन करें।
मुफ्त पढ़ें E-paper



गाजा में नाकाबंदी: 57 बच्चों की मृत्यु से मौत विस्तृत खबर देश-विदेश पर



सचिन के रिकॉर्ड के आसपास कोई नहीं विस्तृत खबर खेल टाइम्स पर

शोपियां में सेना ने तीन आतंकियों को किया डेर

श्रीनगर। दक्षिण कश्मीर के शोपियां जिले में सुरक्षा बलों ने मुठभेड़ में तीन आतंकवादी मार गिराए हैं। भारतीय सेना ने मंगलवार को बताया कि राष्ट्रीय राइफल्स यूनिट को आतंकियों की मौजूदगी के बारे में विशेष खुफिया सूचना मिलने के आधार पर शोकल केंद्र क्षेत्र में तलाशी अभियान शुरू किया गया था। सेना ने कहा कि अभियान के दौरान, आतंकियों ने अंधाधुंध गोलीबारी की, जिसका सुरक्षा बलों ने माफ़ी जवाब दिया। इस दौरान तीन कट्टर आतंकवादी मारे गए। श्रीनगर स्थित सेना को चिनार कोर ने एक्स पर एक पोस्ट में कहा कि 13 मई 2025 को, शोकल केंद्र क्षेत्र में आतंकवादियों की मौजूदगी के बारे में विशेष खुफिया सूचना के आधार पर भारतीय सेना ने तलाशी अभियान शुरू किया।

विधायक रमाकांत यादव समेत 4 को तीन माह की सजा

आजमगढ़। उग्र में आजमगढ़ जिले की दीवाना न्यायालय ने समाजवादी पार्टी (सपा) के वर्तमान बाहुबली विधायक व पूर्व सांसद रमाकांत यादव समेत चार अभियुक्तों को एक मामले में धारा 1423 आईपीसी के तहत तीन माह के कारावास एवं एक हजार रुपये अर्थ दंड की सजा सुनाई है। सिविल जज सीनियर डिवीजन एमपी एमएलए कोर्ट अनुपम त्रिपाठी ने मंगलवार को यह सजा सुनाई।

एयर इंडिया व इंडिगो ने सुरक्षा कारणों से रद्द की कई उड़ानें

नई दिल्ली। देश के मौजूदा हालात को देखते हुए विमानन कंपनी एयर इंडिया और इंडिगो एयरलाइंस ने मंगलवार को उत्तर और पश्चिम भारत के कई शहरों के लिए अपनी उड़ानों को रद्द कर दिया। एयर इंडिया ने जम्मू, लेह, जोधपुर, अमृतसर, भुज, जामनगर, चंडीगढ़ और राजकोट के लिए सभी उड़ानों को मंगलवार के लिए स्थगित करने की घोषणा की।

खुलासा: पहलगाम हमले से पहले सैटेलाइट इमेज के ऑर्डर मिले थे

नई दिल्ली, वार्ता

22 अप्रैल को पहलगाम में आतंकी हमले से पहले इस इलाके की सैटेलाइट तस्वीरें ली गई थीं। अमेरिका की स्पेस टेक कंपनी मैक्सार टेक्नोलॉजीस को पहलगाम और उसके आस-पास के इलाकों की हाई-रेजोल्यूशन सैटेलाइट तस्वीरें देने के लिए बड़ी मात्रा में ऑर्डर मिले थे। रॉयटर्स की एक रिपोर्ट के अनुसार 2 से 22 फरवरी 2025 के बीच, मैक्सार टेक्नोलॉजीस को कम से कम 12 ऑर्डर मिले। यह सामान्य संख्या से दुगुना था। इस कंपनी के ग्राहकों में पाकिस्तान की बिजनेस सिस्टम्स इंटरनेशनल प्राइवेट लिमिटेड (बीएसआई) भी शामिल थी। इस कंपनी का नाम अमेरिका में हुए संघीय

CBSE 10वीं व 12वीं का रिजल्ट घोषित

शाह टाइम्स ब्यूरो

नई दिल्ली। केंद्रीय माध्यमिक शिक्षा बोर्ड (सीबीएसई) ने मंगलवार को 10वीं और 12वीं कक्षा के परीक्षा परिणाम घोषित किए, जिसमें 10वीं में 93.60 प्रतिशत और 12वीं में 88.39 प्रतिशत परीक्षार्थी उत्तीर्ण घोषित किए गए हैं।

परिणामों के विश्लेषण के अनुसार बोर्ड की 10वीं और 12वीं दोनों ही परीक्षाओं में लड़कियों ने लड़कों पर बाजी मारी है। 10वीं की परीक्षा में 95 प्रतिशत छात्राएं उत्तीर्ण हुई हैं जबकि उत्तीर्ण छात्रों का प्रतिशत 92.63 है। 12वीं में छात्राओं की सफलता दर 91.64 प्रतिशत रही, जो छात्रों की तुलना में 5.94 प्रतिशत ऊंची है। 10वीं की परीक्षा में उत्तीर्ण कुल



परीक्षार्थियों का अनुपात इस बार पिछले वर्ष की तुलना में 0.06 प्रतिशत अधिक रहा। सीबीएसई ने एक प्रेस विज्ञप्ति में बताया कि इस वर्ष 10वीं

की परीक्षा में 22,388.27 विद्यार्थी परीक्षा में बैठे थे, जिनमें से 20,95,467 उत्तीर्ण हुए। तिरुवनंतपुरम ने 10वीं की परीक्षा में

99.70 प्रतिशत सफलता के साथ पहला स्थान हासिल किया है, जबकि असम के गुवाहाटी में 84.14 प्रतिशत विद्यार्थी ही उत्तीर्ण हो सके। प्रमुख

**10वीं में 93.60%
12वीं में 88.39%
परीक्षार्थी हुए उत्तीर्ण**

■ 10वीं में परीक्षार्थियों का अनुपात इस बार पिछले वर्ष की तुलना में 0.06 प्रतिशत रहा अधिक

अमेरिका खामखा चौधरी न बने

कश्मीर मुद्दे पर तीसरे पक्ष का दखल मंजूर नहीं

शाह टाइम्स ब्यूरो

नई दिल्ली। भारत ने मंगलवार को कहा कि जम्मू-कश्मीर के मुद्दे पर तीसरे पक्ष का दखल मंजूर नहीं है। इस मुद्दे को भारत-पाकिस्तान आपस में सुलझाएंगे। यह बात विदेश मंत्रालय के प्रवक्ता रणधीर जायसवाल ने कही। उन्होंने कहा कि पाकिस्तान को पीओके खाली करना होगा। सभी मामलों द्विपक्षीय तरीके से ही हल होंगे। दरअसल, भारत के इस जवाब को जम्मू-कश्मीर विवाद को सुलझाने के मुद्दे पर अमेरिकी राष्ट्रपति डोनाल्ड ट्रम्प के बयान से जोड़कर देखा जा रहा है। ट्रम्प ने 11 मई को कहा था कि मैं दोनों देशों के साथ मिलकर यह देखने की कोशिश करूंगा कि क्या कश्मीर मुद्दे का कोई हल निकाला जा सकता है। 10 मई को ट्रम्प ने सोशल मीडिया पर भारत-पाक के बीच सीजफायर होने की जानकारी दी थी। विदेश



विभाग के प्रवक्ता रणधीर जायसवाल ने कहा कि जम्मू-कश्मीर के मुद्दे पर कोई हल निकाला जा सकता है। जायसवाल ने कहा कि 7 मई को ऑपरेशन सिंदूर शुरू होने से लेकर 10 मई को गोलीबारी और सैन्य कार्रवाई बंद करने पर सहमति बनने तक, भारतीय और अमेरिकी नेताओं के बीच कड़ा था कि मैं दोनों के साथ मिलकर

■ भारत की दो टुक, हम पाक के साथ आपस में मिल बैठकर निपटारेंगे मामला
■ पाकिस्तान को पीओके खाली करना होगा, विदेश मंत्रालय ने ट्रम्प के दो दावे नकारे

यह देखने की कोशिश करूंगा कि क्या हजार साल बाद कश्मीर मुद्दे का कोई हल निकाला जा सकता है। जायसवाल ने कहा कि 7 मई को ऑपरेशन सिंदूर शुरू होने से लेकर 10 मई को गोलीबारी और सैन्य कार्रवाई बंद करने पर सहमति बनने तक, भारतीय और अमेरिकी नेताओं के बीच उभरते सैन्य हालात पर बातचीत होती

रही। किसी भी चर्चा में व्यापार का मुद्दा नहीं उठा। ट्रम्प ने 12 मई को दावा किया था कि उन्होंने दोनों देशों के नेताओं से कहा कि अगर वे युद्धविराम पर सहमत होते हैं, तो अमेरिका उन्हें व्यापार में मदद करेगा। अगर नहीं मानते हैं, तो उनके साथ कोई व्यापार नहीं होगा। इसके बाद दोनों देश सीजफायर पर सहमत हो गए थे।

सम्भल जामा मस्जिद सर्वे मामले में निर्णय सुरक्षित

प्रयागराज। इलाहाबाद उच्च न्यायालय ने सम्भल जामा मस्जिद और हरिहर मंदिर विवाद को लेकर दाखिल पुनरीक्षण याचिका पर अपना निर्णय सुरक्षित कर लिया है।

यह आदेश न्यायमूर्ति रोहित रंजन अग्रवाल ने जामा मस्जिद इंतजामिया कमेटी की पुनरीक्षण याचिका पर मंगलवार को सुनवाई पूरी होने पर दिया। हरि शंकर जैन व सात अन्य ने सिविल जज सीनियर डिवीजन सम्भल की अदालत में एक मुकदमा किया है, जिसमें यह तर्क दिया गया है कि सम्भल के कोट पूर्वी स्थित जामा मस्जिद एक मंदिर की ध्वस्त करने के बाद बनाई गई थी। वादी ने हरिहर मंदिर में प्रवेश की अधिकार की घोषणा की मांग की है। दीवाना अदालत ने इस

■ इंतजामिया कमेटी की पुनरीक्षण याचिका पर सुनवाई पूरी

मामले में सुनवाई करते हुए एएसआई को एडवोकेट कमिशनर के साथ सर्वे का निर्देश दिया था और मुकदमे की पोषणीयता पर भी सवाल उठाया था। न्यायालय ने सम्भल की दीवाना अदालत के समक्ष लिखित मूल मुकदमे की कार्यवाही पर रोक लगा दी थी। जामा मस्जिद इंतजामिया कमेटी की पुनरीक्षण याचिका पर हाईकोर्ट ने भारतीय एएसआई को दो सप्ताह के भीतर जवाब दाखिल करने का निर्देश दिया था। कोई हलफनामा दाखिल नहीं होने पर कोर्ट ने आगे का समय दिया।

न्यायमूर्ति गवई आज लेंगे 52वें सीजेआई की शपथ

शाह टाइम्स ब्यूरो

नई दिल्ली। न्यायमूर्ति भूषण रामकृष्ण गवई बुधवार (आज) को उच्चतम न्यायालय के 52वें मुख्य न्यायाधीश पद की शपथ लेंगे।

सर्वोच्च न्यायालय के इतिहास में यह एक उल्लेखनीय मील का पत्थर माना जा रहा है, क्योंकि वह पूर्व मुख्य न्यायाधीश केजी बालकृष्णन के बाद अनुसूचित जाति समुदाय से न्यायापालिका में शीर्ष पद पर पहुंचने वाले दूसरे व्यक्ति हैं। उनकी मुख्य न्यायाधीश के तौर पर नियुक्ति निवर्तमान मुख्य न्यायाधीश संजीव खन्ना के मंगलवार को सेवानिवृत्त होने के बाद हुई है। न्यायमूर्ति गवई को 24 मई, 2019 को सर्वोच्च



■ न्यायापालिका में शीर्ष पद पर पहुंचने वाले होंगे दूसरे व्यक्ति

न्यायालय को न्यायाधीश के रूप में पदोन्नत किया गया। वह 23 नवम्बर, 2025 को सेवानिवृत्त होंगे। वह प्रसिद्ध राजनीतिज्ञ, प्रमुख अंबेडकरवादी, पूर्व सांसद एवं कई राज्यों के राज्यपाल रह चुके आए एस गवई के पुत्र हैं।

दुनिया में हुई ऑपरेशन सिंदूर की गूंज, अबकी बार मिट्टी में मिला देंगे: मोदी

शाह टाइम्स ब्यूरो

नई दिल्ली। प्रधानमंत्री नरेंद्र मोदी ने मंगलवार को पाकिस्तान को कड़ी चेतावनी देते हुए कहा कि भारत शांति चाहता है, लेकिन अगर उसकी ओर से किसी तरह का आतंकवादी या सैन्य दुस्साहस किया जाता है, तो भारत उसे मिट्टी में मिलाने में कसर नहीं छोड़ेगा। उधर भारत ने 70 देशों के राजनयिकों को मंगलवार को यहां ऑपरेशन सिंदूर के सफल संचालन के बारे में विस्तार से जानकारी दी और पाकिस्तान द्वारा चलाए गए दुष्प्रचार का भी पर्दाफाश किया।

ऑपरेशन सिंदूर के बाद सीमाओं पर सैन्य कार्रवाई रोकें जाने पर बनी सहमति के बीच प्रधानमंत्री नरेंद्र मोदी मंगलवार सुबह सवेरे आदमपुर वायुसेना स्टेशन पहुंचे और वहां मौजूद वायुयुद्धाओं तथा अन्य जवानों से बातचीत की। पाकिस्तान ने इस वायु सेना स्टेशन पर लड़ाकू विमानों तथा ड्रोन से असफल हमले का प्रयास किया था। श्री मोदी ने भारत की वायु रक्षा प्रणाली एस 400 के समक्ष जवानों को संबोधित कर पाकिस्तान के उस झूठ का भी पर्दाफाश कर दिया, जिसमें इस प्रणाली को नष्ट



करने का दावा किया गया था। श्री मोदी ने वायु युद्धाओं के निरंतर भारत माता की जयघोष के नारा के बीच उनकी जमकर सराहना की और कहा कि उनकी वीरता और गौरव की कहानी ऑपरेशन सिंदूर की गूंज अब दुनिया भर में सुनाई दे रही है। उन्होंने कहा कि यह नया भारत है। यह भारत शांति चाहता है, लेकिन यदि मानवता पर हमला होता है, तो यह भारत युद्ध के मोर्चे पर दुश्मन को मिट्टी में मिलाना भी जानता है। उन्होंने कहा कि ऑपरेशन सिंदूर सामान्य सैन्य अभियान नहीं था, यह भारत की नीति, नीयत और निर्णायक क्षमता की

त्रिवेणी है। प्रधानमंत्री ने कहा कि आतंकवाद के विरुद्ध भारत की लक्ष्मण रेखा एकदम स्पष्ट है यदि अब कोई आतंकी हमला होगा, तो भारत उसका पक्का जवाब देगा। उन्होंने कहा कि एयर स्ट्राइक के समय सबने देखा है और ऑपरेशन सिंदूर अब भारत का न्यू नॉर्मल है। हमने तीन सूत्र तय कर दिए हैं। यदि भारत पर आतंकी हमला हुआ, तो हम अपने तरीके और शर्तों पर तथा अपने समय पर जवाब देंगे। दूसरा भारत न्यूक्लियर ब्लैकमेल नहीं सहेंगा। भारत आतंकी सरपरस्त सरकार और आतंक

—श्रेष्ठ पृष्ठ दो पर

S.D. COLLEGE OF ENGINEERING AND TECHNOLOGY

THE S.D. DEGREE COLLEGE

JANSATH ROAD, MUZAFFARNAGAR (UP)

सी0बी0एस0ई0 बोर्ड के सभी विद्यार्थियों को परीक्षाफल की हार्दिक शुभकामनाएं

B.TECH

CS | AI | IT

MBA

EC | ME | EE

CE

DIPLOMA

M.TECH

B.A

B.SC

B.COM

BCA*

REGISTRATIONS

ADMISSIONS OPEN 2025-26

9258256931-39

शाह टाइम्स

स्वामी 'शाह पब्लिकेशन प्राइवेट लिमिटेड' के लिए मुद्रक एवं प्रकाशक **एस.एन. राना** द्वारा शाह पब्लिकेशन प्राइवेट लिमिटेड, सूजड़ चुंगी, मेरठ रोड, मुजफ्फरनगर से मुद्रित एवं प्रकाशित।

सम्पादक:
एस.एन. राना

*कार्यकारी सम्पादक
आनन्द बाना 'सुपन'

मुख्यालय:
मोबाइल-9720007290
R.N.I. No-71843/99
www.shahatimesnews.com
email:shahatimes2015@gmail.com

*इस अंक में प्रकाशित सम्स्त समाचारों के चयन एवं सम्पादन हेतु PRB एजें के अंतर्गत उत्तरदायी। सम्स्त विवाद मुजफ्फरनगर न्यायालय के अधीन ही होंगे।

अहमदाबाद में हो सकता है IPL फाइनल



मुंबई, वार्ता। आईपीएल 2025 का फाइनल और क्वालीफायर 2 अहमदाबाद के नरेंद्र मोदी स्टेडियम में खेला जा सकता है। टूर्नामेंट का फाइनल 3 जून को खेला जाना है। एक दिन पहले बीसीसीआई ने आईपीएल के बचे 13 मैच का शेड्यूल रिलीज किया था। लेकिन प्लेआफ के वेंचू डिसाइड नहीं किए थे। एक रिपोर्ट के मुताबिक अहमदाबाद को 1 जून को होने वाला क्वालीफायर-2 और 3 जून को खेला जाने वाला फाइनल की मेजबानी के लिए चुना गया है। प्लेआफ के वेंचू नहीं बताने का एकमात्र कारण मौसम है। बोर्ड शेड्यूल को अंतिम रूप देने से पहले देश भर में मानसून की गति विधियों पर नजर रख रहा है। वेंचर

17 मई से टूर्नामेंट, पाक से तनाव के कारण 8 दिन के लिए रोके थे मैच

के मुताबिक अहमदाबाद में जून की शुरुआत में बारिश होने की संभावना नहीं है। पाकिस्तान के साथ तनाव के कारण 9 मई को आईपीएल सस्पेंड करना पड़ा था। बीसीसीआई ने टूर्नामेंट को रोकते हुए कहा था कि देश इस समय युद्ध की स्थिति में है। ऐसे में क्रिकेट टूर्नामेंट का आयोजन ठीक नहीं। 17 मई को आरसीबी और केकेआर के बीच बंगलुरु में पहला मैच होगा। जयपुर, दिल्ली, लखनऊ, मुंबई और अहमदाबाद में बाकी मुकाबले खेले जाएंगे। 27 मई को लीग स्टेज खत्म होगा। 18 और 25 मई को रविवार के दिन 2 डबल डेडर खेले जाएंगे। यानी 11 दिन में लीग स्टेज के 13 मैच होंगे। पंजाब और दिल्ली के बीच धर्मशाला में 8 मई को होने वाला मैच पाकिस्तान से हुए हमलों

के बीच रोकना पड़ा था। यह मुक। खला अब 24 मई को जयपुर में खेला जाएगा। प्लेआफ मुकाबलों का वेंचू फिलहाल तय नहीं है। पहले हैदराबाद और कोलकाता में 2-2 प्लेआफ मैच खेले जाने थे। धर्मशाला में पंजाब और दिल्ली के बीच रोका गया मैच 24 मई को जयपुर में खेला जाएगा। आईपीएल 2025 के तहत 74 मैच खेले जाने थे। 7 मई तक 57 मैच हो चुके थे, 8 मई को 58वां मैच बीच में रोकना पड़ा था। यानी अब 17 मुकाबले बाकी हैं। इनमें 13 मैच लीग स्टेज के हैं और 4 मैच प्लेआफ स्टेज के हैं। मुंबई, कोलकाता, राजस्थान और चेन्नई के दो-दो लीग मैच बाकी हैं। बाकी टीमों के तीन-तीन लीग मुकाबले अभी होने हैं। टीमों की स्थिति नीचे दिए पाइंट्स टेबल

से समझ सकते हैं। एक टीम को 14 लीग मैच खेले होते हैं। आईपीएल की 10 में से तीन टीमें प्लेआफ की होड़ से बाहर हो चुकी हैं। हैदराबाद, राजस्थान और चेन्नई ये तीन टीमें एलिमिनेट हो चुकी हैं। बाकी टीमें अभी प्लेआफ की रस में बरकरार हैं। बीसीसीआई ने जब लीग को सस्पेंड करने का फैसला किया था तब विदेशी खिलाड़ियों और स्पोर्ट्स स्टाफ को उनके देश लौट जाने के लिए कहा गया था। इनमें से कई खिलाड़ी अपने घर लौट गए हैं। उन्हें दोबारा बुलाया जाएगा। हालांकि, ऑस्ट्रेलिया के कुछ प्लेयर्स वर्ल्ड टेस्ट चैंपियनशिप के फाइनल को ध्यान में रखते हुए भारत आने से मना कर सकते हैं। आईपीएल के लिए हर साल अप्रैल मई की विंडो उपलब्ध होती है।



कोहली के जल्दबाजी में संन्यास पर उठ रहे सवाल

10 हजार रन बनाकर इस फॉर्मेट में तीसरे टॉपर बन जाते

नई दिल्ली, वार्ता। 36 साल के विराट कोहली ने 12 मई को टेस्ट क्रिकेट से संन्यास ले लिया। वे अगर 1-2 साल और खेलते तो 10 हजार रन बनाकर इस फॉर्मेट में भारत के तीसरे टॉप स्कोरर बन जाते, लेकिन विराट ने रिकार्ड की परवाह नहीं की। विराट भारत के चौथे टॉप स्कोरर रहे। देश के टॉप-5 टेस्ट स्कोरर में कोहली ने ही सबसे जल्दी संन्यास लिया। सचिन तेंदुलकर ने तो 36 साल की उम्र के बाद 9 टेस्ट शतक और लगा दिए थे। वे 40 साल तक खेले, लेकिन विराट ने इस फॉर्मेट में अपना करियर लंबा नहीं होने दिया।

विराट कोहली ने 2019 में अपना 27वां टेस्ट शतक लगाया। अगले ही साल कोराना वायरस आया, मुकाबले कम होने लगे और कोहली ने अपना पीक फार्म खो दिया। 2019 तक उन्होंने करीब 55 की औसत से 7202 रन बना लिए थे। वे अगले 5 साल के 39 टेस्ट में महज 31 की औसत से 2028 रन ही बना सके। इस दौरान उनके बैट से 3 ही सेंचुरी निकलीं। कोहली के खराब फार्म में कोराना के बाद की बालिंग फ्रेंडली पिचों का योगदान भी बड़ा रहा। महामारी के बाद कोहली ने 37 टेस्ट में 32.09 की औसत से रन बनाए, जो उनके स्टैंडर्ड से बेहद सामान्य रहा। हालांकि, इस दौरान दुनिया भर के टॉप-7 बैटर्स का औसत महज 29.87 का रहा। वहाँ कोहली को छोड़कर टीम इंडिया के बाकी टॉप-7 बैटर्स का

औसत भी 31.15 का ही रहा। यानी कोहली पिछले 5 साल में दुनिया के टॉप बैटर्स में कम्पटी तो करते रहे, लेकिन उन्हें अपने ही स्टैंडर्ड में गिर जाना नहीं पसंद आया। बांग्लादेश, न्यूजीलैंड और ऑस्ट्रेलिया के खिलाफ अपनी पिछली 3 सीरीज में भी कोहली आउट आफ फार्म नजर आए। वे एक फिफ्टी और एक सेंचुरी ही लगा सके। 3 से 5 जनवरी तक उन्होंने सिडनी में ऑस्ट्रेलिया के खिलाफ आखिरी टेस्ट खेला और मई में संन्यास ले लिया। गौतम गंभीर अगस्त 2024 में टीम इंडिया के नए हेड कोच बनाए गए। उन्होंने कोच बनते ही बयान दिया था कि वे टीम इंडिया के स्टार क्लब को खत्म करना चाहते हैं। उनका मानना रहा कि फैंस और मैनेजमेंट का फोकस प्लेयर के रिकार्ड्स से ज्यादा टीम की जीत पर होना चाहिए। गंभीर की एंट्री के बाद बीसीसीआई ने लंबे दौर पर परिवार के ज्यादा समय साथ रहने पर पाबंदी लगा दी। पूर्व कप्तान रोहित शर्मा और टीम के कुछ सीनियर प्लेयर इस फैसले से नाराज नजर आए। गंभीर के कोच बनने के बाद टीम ने न्यूजीलैंड से घरेलू मैदान और ऑस्ट्रेलिया से उन्हीं के मैदान पर सीरीज हार झेली। जिसके बाद रविचंद्रन अश्विन, रोहित शर्मा और विराट कोहली को संन्यास लेना पड़ गया। गौतम गंभीर को कोचिंग में रविचंद्रन अश्विन, रोहित और विराट ने टेस्ट से संन्यास लिया।

डब्ल्यूटीसी फाइनल के लिए

द. अफ्रीका व ऑस्ट्रेलिया ने टीम घोषित की

द. अफ्रीका ने टीम की कमान तेम्बा बावुमा को सौंपी, एनगिडी की वापसी से गेंदबाजी होगी मजबूत

केपटाउन, वार्ता। दक्षिण अफ्रीका ने मंगलवार को लॉर्ड्स में होने वाले विश्व टेस्ट चैंपियनशिप (डब्ल्यूटीसी) फाइनल के लिए 15 सदस्यीय टीम की घोषणा की। दक्षिण अफ्रीकी चयनकर्ताओं ने ऑस्ट्रेलिया के खिलाफ होने वाली विश्व टेस्ट चैंपियनशिप के फाइनल मुकाबले के लिए टीम की कमान आज तेम्बा बावुमा को सौंपी।

द. अफ्रीका ने पाकिस्तान के साथ हुई टेस्ट सीरीज वाली टीम में दो बदलाव करते हुए शेष सभी खिलाड़ियों को टीम में जगह दी है, लेकिन क्वेना मफाका और मैथ्यू ब्रीटज्ज के को टीम से बाहर रखा है। चोट से उबरने के बाद लुंगी एनगिडी की टीम में वापसी से गेंदबाजी की भार और तेज हो जायेगी। टोनी डी जॉर्जी, रयान रिक्लेटन और एडन मार्क्रम शीर्ष क्रम के बल्लेबाजी विकल्प हैं, जबकि उभरते सितारे ट्रिस्टन स्ट्यूक्स, डेविड वैंडिचम और बावुमा मध्य क्रम की कमान संभालेंगे। काइल वेरिन स्टैंप के पीछे अपना जौहर बिखेरेंगे। वहीं गेंदबाजी की बात की जाये तो मुल्कर और जेनसन के साथ कैगिसो रबाडा, एनगिडी, डेन पैटरसन और कॉर्बिन बांश के तेज गेंदबाजी की कमान होगी। केशव महाराज, सेनुरन मुथुसामी को

ऑस्ट्रेलिया ने मंगलवार को दक्षिण अफ्रीका के खिलाफ 11 जून से शुरु होने वाली आईसीसी विश्व टेस्ट चैंपियनशिप (डब्ल्यूटीसी) फाइनल के लिए पैट कैमिंस की अगुवाई वाली 15 सदस्यीय टीम की घोषणा कर दी है।

चयनकर्ताओं ने चोट से उबर रहे तेज गेंदबाज जोश हेजलवुड और ऑलराउंडर कैमरन ग्रीन को टीम में शामिल किया है। टीम में मिशेल स्टार्क, स्काट बोलैंड तथा अनुभवी बल्लेबाज के रूप में उस्मान ख्वाजा, मार्नस लाबुशेन, स्टीव स्मिथ, ड्रैविंस हेड और

जोश हेजलवुड और कैमरन ग्रीन को टीम में शामिल किया गया

विकेटकीपर एलेक्स कैरी को जगह दी गई है। जोश इंगलिस को भी बैकअप विकेटकीपर के रूप में शामिल किया गया है साथ ही युवा बल्लेबाज सैम कोस्टास को टीम में जगह मिली है। बाएं हाथ के स्पिनर मैट कुहनेमैन स्पिन विकल्प के रूप में नाथन लियोन के साथ शामिल हैं। ऑस्ट्रेलियाई चयन समिति के अध्यक्ष जॉर्ज बेलेरी ने कहा कि यह एक संतुलित और अनुभवी टीम है

स्पिन गेंदबाज के रूप में टीम में जगह दी गई। डब्ल्यूटीसी के फाइनल मुकाबले के लिए दक्षिण अफ्रीका की टीम इस प्रकार है:- तेम्बा बावुमा (कप्तान), टोनी डी जॉर्जी, एडन मार्क्रम, वियान मुल्डर, मार्को जेनसन, कैगिसो रबाडा, केशव महाराज, लुंगी एनगिडी, कॉर्बिन बांश, काइल वेरिन, डेविड वैंडिचम, ट्रिस्टन स्ट्यूक्स, रयान रिक्लेटन, सेनुरन मुथुसामी और डेन पैटरसन। टीम को लेकर मुख्य कोच शुक्री

कॉनराड का मानना है कि इस टीम ने इंग्लिश परिस्थितियों में दक्षिण अफ्रीका के लिए सभी तरीकों तैयारियों की हैं और यह एक संतुलित टीम है। कॉनराड ने कहा कि सबसे पहले, मैं इस टीम के लिए चुने गए प्रत्येक खिलाड़ियों को बधाई देना चाहता हूँ। इस समूह के लिए डब्ल्यूटीसी फाइनल में भाग लेना एक विशेष क्षण है। पिछले 18 महीनों में, हमने एक प्रतिस्पर्धी रैंड-बॉल टीम बनाने के लिए कड़ी मेहनत की है।

मरीन ड्राइव पर राजस्थान के राइडर्स का दबदबा, दो स्वर्ण सहित पांच पदक जीते

लड़कों की 30 किमी. की रोमांचक रेस में राजस्थान के बेटों ने क्लीन स्वीप किया

पटना, वार्ता। बिहार की राजधानी पटना के मरीन ड्राइव पर मंगलवार को खेला इंडिया यूथ गेम्स-2025 की रोड साइकिलिंग स्पर्धा में राजस्थान के साइकिलिस्टों ने तुफानी प्रदर्शन किया। यहां ठंडी हवाओं और दशकों की भारी भीड़ के बीच राजस्थान के राइडर्स ने व्यक्तिगत टाइम ट्रायल में अपना दमखम दिखाया और छह में से पांच पदक अपने नाम किए। जिनमें से दो स्वर्ण, एक रजत और दो कांस्य शामिल हैं। लड़कों की 30 किलोमीटर की रोमांचक रेस में तो राजस्थान के बेटों ने क्लीन स्वीप कर दिया। दोनों ही वर्गों में महाराष्ट्र की जुल गंजम नारकर एकमात्र ऐसी राइडर रही, जिन्होंने राजस्थान के दबदबे को चुनौती दी। नारकर ने 20 किलोमीटर की रेस 32 मिनट और 49-291 सेकेंड (औसत रफ्तार 36-6 किलोमीटर प्रति घंटा) में पूरी कर रजत पदक अपने नाम किया। लेकिन, स्वर्ण पदक पर कब्जा राजस्थान की मंजू चौधरी ने किया। बीकानेर में अभ्यास करने वाली बाइमेर की इस बेटी ने 32 मिनट 15-142 सेकेंड (औसत रफ्तार 37-2 किलोमीटर प्रति घंटा) के साथ पहला स्थान हासिल किया। दिलचस्प बात यह है कि मंजू

का यह पहला खेला इंडिया यूथ गेम्स है और वह सिर्फ रोड रेसिंग में ही हिस्सा लेती हैं। मंजू की टीम की साथी रुक्मिणी भी पीछे नहीं रहीं और उन्होंने 33 मिनट 40-233 सेकेंड (औसत रफ्तार 35-6 किलोमीटर प्रति घंटा) में रस पूरी कर कांस्य पदक अपने नाम किया। स्कूल गेम्स की चैंपियन और दो साल पहले ही साइकिलिंग शुरू करने वाली मंजू ने अपनी जीत पर खुशी जाहिर करते हुए कहा कि मैं यहाँ अपना सर्वश्रेष्ठ प्रदर्शन करने आई थी और मैं अपने परफॉर्मंस से बहुत खुश हूँ। मुझे रोड रेसिंग बहुत पसंद है और मैं सिर्फ टाइम ट्रायल में ही हिस्सा लेती हूँ। यहाँ रेस करने में मुझे बहुत अच्छा लगा। महिलाओं की इस स्पर्धा में महाराष्ट्र की शिवानी कृष्ण पारित चौधे और मेजबान बिहार की अमृता कुमारी पांचवें स्थान पर रहीं। पुरुष वर्ग के 30 किलोमीटर टाइम ट्रायल रस में राजस्थान के रामवतार चिप्पा ने शानदार प्रदर्शन करते हुए क्लीन स्वीप किया। रामवतार ने 40 मिनट 21:245 सेकेंड (औसत रफ्तार 44.6 किलोमीटर प्रति घंटा) के साथ स्वर्ण पदक जीता। वहीं, उनके साथी महादेव सासन ने 40 मिनट 49:486 सेकेंड (औसत रफ्तार 43.9 किलोमीटर प्रति घंटा) में रस पूरी कर रजत पदक हासिल किया। कांस्य पदक भी राजस्थान के ही महावीर सासन के नाम रहा, जिन्होंने 41 मिनट 43.480 सेकेंड (औसत रफ्तार 43.1 किलोमीटर प्रति घंटा) में रस पूरी की।

अटापट्टू पर लगा मैच फीस का 10% जुर्माना



कोलंबो, वार्ता। श्रीलंका की महिला क्रिकेट टीम की कप्तान चमारी अटापट्टू पर आईसीसी आचार संहिता के लेवल 1 का उल्लंघन करने के लिए मैच फीस का 10 प्रतिशत जुर्माना लगाया गया है। यह घटना हाल ही में श्रीलंका में संपन्न त्रिकोणीय श्रृंखला के ग्रुप चरण के अंतिम मैच के दौरान दक्षिण अफ्रीका के साथ 32वें ओवर में उस समय हुई, जब एनेरी डेरकरणा का दुरुपयोग और मैदान के उपकरणों के फंकेने से संबंधित है। इस अपराध के लिए अटापट्टू पर मैच फीस का 10 प्रतिशत जुर्माना लगाया गया। अलावा 24 महीने की अवधि में पहले अपराध के तहत अटापट्टू पर अनुशासनात्मक कार्रवाई के तहत एक डिमेंटरिड अंक जोड़ा गया है।

बीसीबी ने शॉन टेट को तेज गेंदबाजी कोच नियुक्त किया



ढाका, वार्ता। बांग्लादेश क्रिकेट बोर्ड (बीसीबी) ने ऑस्ट्रेलिया के पूर्व तेज गेंदबाज शॉन टेट को अपनी टीम का गेंदबाजी कोच नियुक्त किया है। शॉन टेट का अनुबंध नवम्बर 2027 तक होगा। वह आर्दे एडम्स का स्थान लेंगे। टेट इस महीने के आखिरी में टीम के साथ शामिल होंगे। टेट ने एक दशक तक चले अपने करियर में ऑस्ट्रेलिया के लिए सभी प्रारूपों में 59 अंतर्राष्ट्रीय मैचों में 95 विकेट लिए हैं। वह वर्ष 2007 में क्रिकेट विश्वकप जीतने वाले ऑस्ट्रेलियाई टीम का हिस्सा थे। एडम गिलक्रिस्ट के शानदार शतक ने ऑस्ट्रेलिया को 2007 विश्व कप फाइनल में श्रीलंका पर जीत दिलाने में मदद की। अपनी नियुक्ति पर टेट ने मुख्य कोच फिल सिमर्स के नेतृत्व में राष्ट्रीय टीम के साथ काम करने को लेकर खुशी जाहिर की है। उन्होंने कहा कि अभी बांग्लादेश क्रिकेट टीम के साथ जुड़ना अच्छा समय है। यह एक

माइक हेसन पाक के वनडे और टी-20 कोच बने

आईपीएल में बंगलुरु के कोच रह चुके, आकिब जावेद हाई-परफार्मेंस डायरेक्टर बने

कराची, वार्ता। पाकिस्तान क्रिकेट बोर्ड (पीसीबी) ने माइक हेसन को पाकिस्तान का नया व्हाइट-बाल कोच बनाया है। हेसन वनडे और टी-20 के हेड कोच बने हैं। न्यूजीलैंड के माइक 26 मई से अपना पदभार संभालेंगे। हालांकि पीसीबी ने उनके कार्टून्स के बारे में जानकारी नहीं दी। 50 साल के हेसन आईपीएल में रायल चैलेंजर्स बंगलुरु के 2019-23 में हेड कोच रह चुके हैं। 2012-18 तक वे न्यूजीलैंड में टीम के भी कोच रहे। अभी हेसन पाकिस्तान सुपर लीग में इस्लामाबाद यूनाइटेड को कोचिंग दे रहे थे। इस्लामाबाद यूनाइटेड पीएसएल 2024 की विजेता थी। पाकिस्तान के अंतरिम कोच आकिब जावेद को बोर्ड ने हाई-परफार्मेंस डायरेक्टर बनाया है। जावेद पाकिस्तान सिलेक्टेड टीम का अहम हिस्सा होंगे। पाकिस्तान के कोच के रूप में हेसन का पहला काम बांग्लादेश के खिलाफ आगामी टी20 सीरीज होगी। 25 मई से शुरू होने वाली सीरीज का फ्लैशिंग ड्यूटी होने की वजह से मैच की तारीख में बदलाव होगा। हेसन अकीब जावेद की जगह लेंगे, जिन्होंने अक्टूबर 2024 में गैरी कस्टन के अचानक इस्तीफे के बाद अंतरिम व्हाइट-बाल कोच के रूप में काम किया था। पीसीबी ने कस्टन को अप्रैल 2024 में 2 साल के लिए कोच बनाया था। लेकिन 6 महीने के अंदर ही उन्होंने इस्तीफा दे दिया। पीसीबी प्रेस रिलीज के जरिए नकवी ने कहा, मुझे न्यूजीलैंड के पूर्व क्रिकेटर और मशहूर कोच माइक हेसन को व्हाइट-बाल हेड कोच बनते हुए खुशी हो रही है। माइक अपने साथ अंतर्राष्ट्रीय अनुभव से शानदार ट्रैक रिकार्ड लेकर आ रहे हैं। टीम में आपका स्वागत है, माइक। टी-20 वर्ल्ड कप और चैंपियंस ट्रॉफी में पाकिस्तान का प्रदर्शन बेहद खराब रहा।

नए युग की तरह है। बांग्लादेश की हाल ही में जिम्बाब्वे के खिलाफ दो टेस्ट मैचों की श्रृंखला बराबर

रही थी और उससे अभी संयुक्त अरब अमीरात के खिलाफ भी खेला है।

मासूम बालिका के परिवार से मिला सपा का डेलिगेशन

देहात विधायक आशु मलिक ने संवेदनाएं जता की आर्थिक मदद, अन्य बेटीयों की जिम्मेदारी का ऐलान

शाह टाइम्स ब्यूरो
सहारनपुर। नाबालिग से रेप व हत्या के मामले में समाजवादी पार्टी का डेलीगेशन पीडित परिवार से मिला और अपनी संवेदनाएं व्यक्त करते हुए आर्थिक मदद प्रदान की।
डेलीगेशन में शामिल पूर्व सांसद हाजी फजलुर्रहमान, देहात विधायक आशु मलिक, बेहट विधायक उमर अली खान, पूर्व विधायक वीरेंद्र ठाकुर, जिलाध्यक्ष चौ. अब्दुल वाहिद, प्रदेश सचिव मंगाराम करण्य, फैसल सलमान, अब्दुल गफ्फर रकीब अली गुलजार सलमान, उमंग जैन जमाल साबरी फरहान खान, बेहट विधानसभा अध्यक्ष रागिव अली, एडवोकेट शाहजमा, विधायक प्रतिनिधि हैदर मुखिया, ने पीडित परिवार को हरसंभव मदद तथा आरा. पो के खिलाफ सख्त से सख्त कार्यवाही कराने का भरोसा दिया। विधायक आशु मलिक की तर्फ से पीडित परिवार की आर्थिक मदद भी अपनी तरफ से की गई। साथ ही पार्टी राष्ट्रीय अध्यक्ष अखिलेश यादव की



ओर से शोक संवेदनाएं व्यक्त की गयी।

विधायक आशु मलिक ने कहा कि दुख की इस घड़ी में सपा पीडित परिवार के साथ है और हरसंभव मदद

■ पीडित परिवार की होगी हरसंभव मदद: उमर अली खान
■ सख्त से सख्त सजा दिलाई जायेगी: हाजी फजलुर्रहमान

कराई जायेगी। उन्होंने पकड़े गये हत्यारे वेदप्रकाश को फांसी की सजा

दिलाये जाने की बात करते हुए पीडित परिवार को अन्य बेटीयों की जिम्मेदारी लेने का ऐलान भी किया। विधायक उमर अली खान ने कहा कि यदि हत्यारे के प्रति किसी भी प्रकार की हिलाई बरती गई तो सपा आंदोलन करने से भी पीछे नहीं हटेगी। उन्होंने पीडित परिवार को आश्वसन देते हुए हरसंभव मदद का भरोसा भी दिलाया।

पूर्व सांसद हाजी फजलुर्रहमान ने मासूम बालिका के परिवार को आश्वस्त किया कि दुख की घड़ी में वह साथ खड़े हैं और इस वारदात को अंजाम देने वाले आरो. पियों को सख्त से सख्त सजा दिलाने का काम करेंगे।

मेयर डा.अजय व विधायक गुंवर ने किए सड़कों के निर्माण का शुभारंभ

शाह टाइम्स ब्यूरो

सहारनपुर। महापौर डॉ. अजय कुमार व नगर विधायक राजीव गुंवर ने आज वाई 29 व वाई 16 में एक करोड़ रुपये से अधिक लागत की करीब आधा दर्जन सड़कों के निर्माण कार्य का शुभारंभ किया। इन सड़कों के निर्माण से दर्जनों कॉलोनियों के लोगों को लाभ मिलेगा।
महापौर डॉ. अजय कुमार, नगर विधायक राजीव गुंवर व महानगर अध्यक्ष शीतल विश्वा ने आज सुबह वाई संख्या 29 के शांतिनगर में पांच सड़कों के निर्माण का शुभारंभ पूजा अर्चना करते हुए नारियल फोड़कर व सड़क पर गंती मारकर किया। इन पांच सड़कों में डॉ.संजीव मिगलानी वाली सड़क के अलावा वाल्मीकि कॉलोनी, सुखपुरा बरीबाग के क्षेत्र शामिल हैं। इन सड़कों पर करीब 65 लाख रुपये की लागत आयेगी। इसके अलावा वाई 16 रणजीत नगर में 49 लाख रुपये की लागत से दिल्ली रोड से रजवाहे की पटरी को जोड़ने वाले लिंक मार्ग के निर्माण कार्य का



शुभारंभ किया।

महापौर डॉ. अजय कुमार ने इस अवसर पर कहा कि मुख्यमंत्री योगी आदित्यनाथ के नेतृत्व और नगर विकास मंत्री ए के शर्मा के निर्देशन में नगर निगम महानगर में विकास की नयी इबारत लिख रहा है। नगर विधायक राजीव गुंवर ने कहा कि सहारनपुर महानगर विकास के साथ लगातार आगे बढ़ रहा है। महानगर अध्यक्ष शीतल विश्वा ने कहा कि महापौर डॉ. अजय कुमार एवं नगर

विधायक के नेतृत्व में सहारनपुर विकास की करवट ले रहा है। इस दौरान भाजपा महानगर अध्यक्ष शीतल विश्वा, श्रीदेवी विवेक ज्योति, पं. अरुण कुमार, पं. कोरंडे, डॉ. संजीव मिगलानी, डॉ. मोहन पांडे, डॉ. राजकुमार सिंह, पार्षद सुलेख चंद, पार्षद दीपक रहेजा, पूर्व महानगर अध्यक्ष हेमंत अरोड़ा, मंडल अध्यक्ष मनीष सचदेवा सहित क्षेत्र के अनेक सम्मानित एवं प्रबुद्धजन उपस्थित रहे।

सीबीएसई कक्षा 12 में वलिया उसमानी व कक्षा 10 में गुरनाम सिंह रहे जिला टॉपर

शाह टाइम्स ब्यूरो

सहारनपुर। सीबीएसई कक्षा 12 में देवबंद की नवाज गल्स पब्लिक स्कूल की छात्रा वलिया उसमानी ने 99.2 तथा कक्षा 10 में एथेनिया स्कूल की गुरनाम सिंह गुजाल ने 99.4 प्रतिशत अंक हासिल कर जिला टॉप किया है। कक्षा 12 में मेपरस स्कूल की छात्रा अनुष्का कोर्मास विषय में 99 प्रतिशत अंक मिले हैं। वहीं पाइनवुड स्कूल के विनायक शर्मा ने 98 प्रतिशत अंक हासिल कर पहला स्थान प्राप्त किया है। कक्षा 10 में पाइनवुड स्कूल की इशिका मदान और इशिका कालरा को 99 प्रतिशत अंक मिले हैं।

देवबंद के नवाज गल्स पब्लिक स्कूल की छात्रा वलिया उसमानी आटस विषय में कक्षा 12 में 99.2 प्रतिशत अंक प्राप्त कर जनपद में पहला स्थान प्राप्त किया है। वलिया उसमानी ने इंग्लिश में 99, हिंदी में 99, हिस्ट्री 98, पॉलिटिकल



साइंस में 100, फिजिकल एजुकेशन में 98 और पेंटिंग में 100 अंक हासिल किए हैं। वहीं मेपरस स्कूल की छात्रा अनुष्का गोयल ने कॉमर्स विषय में 99 प्रतिशत अंक हासिल किए हैं। पाइनवुड स्कूल के विनायक शर्मा ने 98 प्रतिशत अंक प्राप्त किए हैं। विनायक कोर्मास ने 99, मैथ्स 100, फिजिक्स 96, कैमिस्ट्री 97, फिजिकल एजुकेशन 98 अंक मिले हैं। डीपीएस स्कूल की अन्यथा ने 98 प्रतिशत अंक हासिल किए हैं।

गुरु तेग बहादुर पब्लिक स्कूल कक्षा 12 की का प्रीक्षा परिणाम 96 प्रतिशत रहा। कॉमर्स स्ट्रीम में दिव्यम बट्ट ने 96.2, गौरव सूरी ने 95.6, वेदांश शर्मा व उदय वर्मा ने 90.6, हुमेनेटीज स्ट्रीम में संध्या सैनी ने 91.8, साइंस स्ट्रीम में प्रियांशी जोशी 89.8, मानसी रावत ने 88.2, आर्यन राणा ने 87.4 प्रतिशत अंक हासिल किये। कक्षा 10 का प्रीक्षा परिणाम 100 प्रतिशत रहा। जिसमें मीनाक्षी गौरी ने 96, नविया ने 92, शगुन ने 91.6, मनीष ने 87.8, वेदांश ने 87.6, निधि ने 87.4, सौरभ ने 86.4, समद अंसारी व शुभम कुमार ने 86.2 व तनिश ने 85.4 प्रतिशत अंक हासिल किये।

पाइनवुड स्कूल कक्षा 12 कॉमर्स स्ट्रीम में अर्शबीर सिंह को 94.2, आरुषि जैन को 94.2, सारा हनफी को 94.6, अरशा कौशिक को 95.6, हुमेनेटी में तनु सिंह को 95.6, अदीबा अहमद को 97.2, वंश काहली को 97.8, साइंस स्ट्रीम में ध्रुव गुप्ता को 95.8, ओम सैनी को 95.8, सनय जग्गा को 97.8, विनायक शर्मा को 98 प्रतिशत अंक मिले। इसके अलावा कक्षा 10 में अर्शदीप सिंह को 95.8 प्रतिशत अंक मिले।

रेनो स्कूल कक्षा 12 में संध्या सिंघल 97.4 अंक हासिल कर प्रथम स्थान प्राप्त किया। 96 प्रतिशत अंक लेकर रिया सैनी द्वितीय व 95.8 अंक लेकर रचित तीसरा स्थान पर रहे। अभय प्रताप सिंह ने 93.8, धीरेन विरमानी ने 92, सुविधा सेतिया ने 90.6 व रेनिता गुप्ता ने 90.2 प्रतिशत अंक हासिल किये। कक्षा 10 में अक्षित गुप्ता ने 97.4 अंक प्राप्त कर प्रथम स्थान प्राप्त किया। इसके अलावा प्रिंस कुमार 96.2, हरकिश कौर 96, राधिका अग्रवाल 95.8, धैर्य गुप्ता व यश गुप्ता 94.8, राखव सखूजा 94.4, अग्रिमा गुप्ता 93.6, अभय अग्रवाल 93.2, मुस्कान माटा 93.1, सार्थक मिलल 93 प्रतिशत अंक मिले।

वरिष्ठ समाजसेवी अमित जैन दादू की पुत्री वानिया जैन ने सीबीएसई कक्षा 10 में 96 प्रतिशत अंक प्राप्त किये। वानिया जैन ने इसका श्रेय अपने माता पिता और शिक्षकों को दिया है।

डीपीएस की छात्रा जाफिरा रहमान पुत्री जोहरा फातिमा ने 96.4 प्रतिशत अंक हासिल किये। वरिष्ठ समाजसेवी फजलुर्रहमान के पुत्र हमजा रहमान ने सीबीएसई बोर्ड परीक्षा में सफलता प्राप्त की है। वह पाइनवुड स्कूल का छात्र है।
नागल। सी बी एस ई बोर्ड द्वारा घोषित परीक्षा परिणाम में सोफिया इंटरनेशनल स्कूल की कक्षा 12 की छात्रा जैन ने 90-2 प्रतिशत अंक प्राप्त कर विद्यालय टॉप किया।

विद्यालय के प्रधानाचार्य मनोज कुमार अवस्थी ने जानकारी देते हुए बताया कि उनके स्कूल का परीक्षा परिणाम शत प्रतिशत रहा।

कक्षा बारह में विज्ञान वर्ग की छात्रा हिवा जवी ने 88-8 प्रतिशत अंक हासिल कर दूसरा स्थान प्राप्त किया। आर्यशा ने 87-4 प्रतिशत अंक पाकर तृतीय स्थान प्राप्त किया। जैन ने पेंटिंग में 92 प्रतिशत अंक प्राप्त किए। हाईस्कूल में रुद्रांशी यादव ने 92 प्रतिशत अंक प्राप्त किए। स्वाति चौधरी ने

कथा में प्रवचनों की अमृत वर्षा

चिलकाना। ग्राम पट्टी स्थित शिव मंदिर प्रांगण में चल रही श्री राम कथा में राम प्रकट उत्सव के उपलक्ष में प्रवचन करते हुए कथा व्यास दिव्य योगी राज राजेश्वर महाराज ने कहा जब जब धरती पर संकट आता है, अधर्म बढ़ता है और पुण्य का ह्रास होता है तब तब प्रभु अनेकों लीलाएं करते हुए पापियों का विनाश कर धर्म की स्थापना करते हैं।

मंगलवार की कथा में आचार्य जी ने कहा कि भगवान श्री राम जी के जन्म के कई कारण हैं, जिनमें मुख्य रूप से रावण जैसे शक्तिशाली असुरों का नाश करके धरती पर शांति और सद्भाव स्थापित करना। श्री राम द्वारा धर्म और मर्यादा का आजीवन पालन किया गया, जिससे लोगों को एक आदर्श जीवन जीने का मार्ग मिला। उन्होंने राम राज्य की स्थापना की, जो धर्म और न्याय से युक्त था। भगवान श्री राम ने अपने भक्तों की रक्षा की और उन्हें सुख प्रदान किये, अपने भक्तों को दिए वरदानों को पूरा करने और अभिशापों का परायाण करने हेतु अवतार धारण किया। भगवान विष्णु ने कश्यप, अदिति, मनु व शतरूपा को वरदान दिया था जिसकी पूर्ति के लिए राम ने अवतार लिया था। कुछ श्राप भी राम जन्म के कारण बताए गए हैं, जैसे कि द्वारपाल जय और विजय का श्राप, तुलसी माता का श्राप और नारद ऋषि का श्राप। महाराज जी से नारद मोह और दशरथ विवाह एवं राम प्रकट उत्सव की भाव पूर्ण कथा का श्रवण कर सभी श्रद्धालु भक्त मंत्र मुग्ध हो गये। इस अवसर पर मुख्य यजमान राजेंद्र गुप्ता, ललित गोयल, सोमपाल सैनी, विपिन सैनी, सोनु, पवन शर्मा, निशा सैनी, बबिता सैनी, सागर, अंकुश शर्मा व कन्हैया लाल उपस्थित रहे।

90-8 प्रतिशत एवं आलोक त्यागी ने 90-6 प्रतिशत अंक प्राप्त किए। सभी उत्तीर्ण हुए छात्र छात्राओं को बधाई देते हुए स्कूल के निदेशक कोणाक चौधरी ने कहा कि उनके लिए वह गौरव की बात है कि उनके विद्यालय का परीक्षा परिणाम शत प्रतिशत रहा। यह विद्यालय के शिक्षकों एवं छात्र छात्राओं के परिश्रम से ही संभव हो पाया है।

रामपुर मनिहारना। विजीसीएफ की इकाई रामरति एजुकेशन कॉम्प्लेक्स द्वारा संचालित बिल किलंटन स्कूल के कक्षा 12 छात्र छात्राओं ने सीबीएसई बोर्ड की परीक्षाओं में कामयाबी का परचम लहराते हुए अपना और संस्था का नाम रोशन किया है।

सीबीएसई बोर्ड की कक्षा 12 की परीक्षा में बिल किलंटन स्कूल पीसीएम स्ट्रीम के 40 छात्र छात्राओं, पीसीबी स्ट्रीम के 32 व कॉमर्स स्ट्रीम के 38 छात्र

छात्राएं सम्मिलित हुए। कॉमर्स स्ट्रीम में रुपाली चौहान ने 95 प्रतिशत के साथ प्रथम स्थान, पीसीएम स्ट्रीम में नवतेज गौतम ने 91 प्रतिशत के साथ द्वितीय एवं अंशिका पैवार ने 90 प्रतिशत के साथ पीसीएम स्ट्रीम में तृतीय स्थान प्राप्त किया है।

छात्र छात्राओं की इस सफलता पर संस्था के संस्थापक विनोद गुप्ता, चेयरमैन आशुतोष दयाल शर्मा, पूर्व चेयरमैन बीके गोस्वामी, बोर्ड सदस्यों पीके अग्रवाल, विनोद शांति, आरपी अग्रवाल, डीके गुप्ता, तनया शर्मा व राज जोशी ने बधाई संदेश प्रेषित किया है। रामरति एजुकेशन कॉम्प्लेक्स की प्रेजिडेंट श्रीमती राजकमल सक्सेना ने छात्र छात्राओं को बधाई दी। इस दौरान परीक्षा इंचार्ज भूपेश कुमार, सुधा पैवार, रुपाली गुप्ता, अंकित कुमार, पारुल कटारिया, पारुल पुडीर, कमल कुमार, आदेश, परिणीता अग्रवाल, भावना सचद,

चौकी के निकट खाली जमीन में लगी आग



शाह टाइम्स संवाददाता सरसावा। नेशनल हाईवे किनारे

पुलिस चौकी के समीप खाली जमीन में अचानक आग लग गई। आग लगने

मंगलवार रायं करीब 7:00 बजे तेज हवा के चलते शाहजहापुर

की सूचना मिलते ही शाहजहापुर चौकी पुलिस चौकी पर आए फरियादी, आसपास के ग्राम प्रधान आग बुझाने में जुट गए। सभी दमकल विभाग की टीम ने भी मौके पर पहुंच गई। बा.म.सि.क.ल. आग पर काबू पाया। गनीमत रही कि चौकी पर खड़े सौज वहां आग की चपेट में आने से बाल बाल बचे।

पुलिस चौकी के समीप खाली जगह में अचानक आग लग गई। जैसे ही चौकी प्रभारी विनय कुमार शर्मा को आग की तेज लपट उठती दिखाई दी तो उन्होंने अपनी टीम एवं चौकी पर आए फरियादियों, कुछ ग्राम प्रधान हाथों में फावड़े, झाड़ियां लेकर आग बुझाने में जुट पुलिस कर्मियों एवं मौजूद लोगों में इतना साहस था कि कहीं हद तक आग पर काबू पा लिया। तभी सूचना मिलते ही सौराणा से पहुंचे दमकल विभाग की टीम ने करीब करीब एक घंटे की कड़ी मशक्कत के बाद आग पर काबू पाया। बता दें कि जहां आग लगी उसके समीप ही पुलिस पुलिस एवं अन्य विभागों द्वारा पकड़े सौज वाहन खड़े हुए थे। जिससे बड़े नुकसान हो सकता था।

चोरी की स्कूटी के साथ पुलिस ने धर दबोचा चोर



शाह टाइम्स ब्यूरो

सहारनपुर। नगर कोतवाली पुलिस द्वारा चोरी की घटना का आनावरण करते हुए एक शांति को धर दबोचा। उसके पास से चोरी की स्कूटी बरामद की गयी। पकड़ा गया आरोपी चक हरेटी की वीनू बिहार कालोनी का रहने वाला आसिफ है।

गयी एक स्कूटी बरामद की है। न ग र कोतवाली के मालियान निवासी अली मुखिया का स्कूटी पार्श्व नदीम के घर के सामने के घर की ली गयी थी। पुलिस ने मामले में कार्यवाही करते हुए जनता रोड से एक शांति को धर दबोचा। उसके पास से चोरी की स्कूटी बरामद की गयी। पकड़ा गया आरोपी चक हरेटी की वीनू बिहार कालोनी का रहने वाला आसिफ है।

पाकिस्तान ने ऑपरेशन सिंदूर के बाद किया खुलासा

पाकिस्तान ने तोड़ी चुप्पी, 11 सैनिकों की मौत स्वीकारी

इस्लामाबाद। भारत की ओर से पाकिस्तान के सभी प्रोपेगैंडा को ध्वस्त करने के बाद भी पड़ोसी अपनी हरकतों से बाज नहीं आ रहा है। पाकिस्तान ने मंगलवार को एक बार झूठा दावा करते हुए कहा कि भारत के साथ हाल ही में हुए सैन्य टकराव के दौरान 11 सैन्यकर्मियों मारे गए और 78 अन्य घायल हो गए, जबकि भारत ने सबूतों के साथ बताया था कि उसकी कार्रवाई में पाकिस्तान के 35 से 40 सैनिक मारे गए। ऑपरेशन सिंदूर के तहत भारत ने 100 से ज्यादा आतंकियों को मिट्टी में मिलाया। एक बयान में पाकिस्तानी सेना ने यह भी दावा किया कि 6-7 मई की रात को भारत की ओर से चलाए गए ऑपरेशन सिंदूर में 40 नागरिक मारे गए और 121 अन्य घायल हो गए। भारत और पाकिस्तान ने चार दिनों तक सीमा पार से ड्रोन और मिसाइल हमलों के बाद संघर्ष को समाप्त करने के लिए शनिवार को एक समझौता किया था। पाकिस्तानी सेना ने कहा कि मातृभूमि की रक्षा करते हुए

पाकिस्तान के सशस्त्र बलों के 11 कर्मियों मारे गए और 78 अन्य घायल हो गए। हताहतों में स्वादाउन लीडर उस्मान यूसुफ, मुख्य तकनीशियन औरंगजेब, वरिष्ठ तकनीशियन नजीब, कॉर्पोरल तकनीशियन फारूक और वरिष्ठ तकनीशियन मुबाशिर शामिल हैं। बयान में कहा गया कि हमले में मारे गए सैन्य कर्मियों में नायक अब्दुल रहमान, लांस नायक दिलावर खान, लांस नायक इकरामुल्लाह, नायक वकार खालिद, सिपाही मुहम्मद अदील अकबर और सिपाही निसार शामिल हैं। सेना ने यह भी दावा किया कि 6-7 मई की रात को सात महिलाओं और 15 बच्चों सहित 40 नागरिक मारे गए और 121 अन्य घायल हो गए। बयान में कहा गया है कि जवाब में पाकिस्तान सशस्त्र बलों ने बुनयान उल मरसूस के माध्यम से प्रतिशोधी हमले किए। पाकिस्तान के सशस्त्र बल, पाकिस्तान के लोगों के साथ मिलकर मृतक नागरिकों और सैन्य कर्मियों को श्रद्धांजलि देते हैं।

मोदी के भाषण को पाक ने भड़काऊ कहा

इस्लामाबाद। पीएम मोदी के आदमपुर एयरबेस पर दिए भाषण को लेकर पाकिस्तान ने टिप्पणी की है। पाकिस्तान के फारेन ऑफिस (एफओ) ने बयान जारी कर कहा कि मोदी की बातों में गलत जानकारी, राजनीतिक फायदा उठाने की कोशिश और अंतर्राष्ट्रीय नियमों की अनदेखी साफ दिखती है। एफओ ने कहा कि मोदी की टिप्पणियां बताती हैं कि उन्होंने अपने हमलों को सही ठहराने के लिए झूठी कहानियां गढ़ी हैं। बयान में आगे कहा गया है कि

पाकिस्तान संघर्ष विराम के समझौते का पालन कर रहा है और तनाव कम करने और क्षेत्र में शांति बनाए रखने के लिए जरूरी कदम उठा रहा है। पाकिस्तान के राष्ट्रपति आसिफ अली जरदारी ने कहा है कि भारत के हमले ने पाकिस्तानी लोगों को एकजुट किया है। इस बीच पाकिस्तानी सेना ने पहली बार माना कि भारत के हमलों में उनके 11 सैनिकों की मौत हुई है। रिपोर्ट के मुताबिक 78 सैनिक भी घायल हुए हैं।

हालांकि, पूरी दुनिया ने देखा है कि कैसे पाकिस्तान ने आतंक के खिलाफ लड़ाई के जवाब में भारत के मासूम नागरिकों को निशाना बनाया।

देश से किया वादा पूरा किया: पाक आर्मी चीफ

इस्लामाबाद। पाकिस्तान आर्मी चीफ जनरल असीम मुनीर ने कहा कि भारतीय सेना को जवाब देने का देश से किया गया वादा उन्होंने पूरा किया है। मिनट मिरर की रिपोर्ट के मुताबिक मुनीर ने कहा- छोटी सेना अक्सर बड़ी सेना पर भारी पड़ती है। इतिहास में कई ऐसे उदाहरण हैं। हमारी सेना और पाकिस्तान के लोग किसी भी आक्रमण के खिलाफ स्टील की दीवार की तरह एकजुट होकर खड़े हैं। मुनीर ने कहा कि पाकिस्तान अपनी क्षेत्रीय अखंडता और संप्रभुता की रक्षा करने में पूरी तरह सक्षम है। उन्होंने कहा, भारत हमें डरा नहीं सकता, चाहे उसके पास कितने भी हथियार हों या वह कितनी भी बड़ी सेना होने का दावा करे।



आगरा में ताजमहल के पीछे दशहरा घाट पर एक मंदिर के पुजारी श्रद्धालुओं को चिलचिलाती गर्मी से राहत देने के लिए पानी पिलाते हुए।

पाकिस्तान जेलों से 330 अफगान कैदी रिहा किए

काबुल। पाकिस्तान में कैद कुल 330 अफगानिस्तानी कैदियों को रिहा कर दिया गया है और उन्हें उनके वतन वापस भेज दिया गया है। शरणार्थी एवं प्रत्यावर्तन मंत्रालय की ओर से मंगलवार को जारी आधिकारिक आंकड़ों के मुताबिक पाकिस्तान ने पिछले एक सप्ताह के दौरान 330 कैदियों को रिहा किया। मंत्रालय ने बताया कि ए बंदी पिछले सप्ताह दक्षिणी कंधार प्रांत में स्पिन बोल्टक सीमा के जरिए अफगानिस्तान लौट आए। पिछले

एक साल में पाकिस्तान ने जेलों में बंद हजारों अफगानिस्तानियों को रिहा किया है और उन्हें वापस अफगानिस्तान भेजा है। लगभग 70 लाख अफगानिस्तानी शरणार्थी, जिनमें से अधिकांश बिना दस्तावेज के गए प्रवासी हैं, वर्तमान में विदेश में रह रहे हैं। इनमें से अधिकांश अफगानिस्तान के पड़ोसी देश ईरान और पाकिस्तान में रह रहे हैं। अफगानिस्तान की अंतरिम सरकार लगातार अफगानिस्तानी शरणार्थियों से विदेश में शरणार्थी



के रूप में रहना बंद करने और अपने युद्ध-ग्रस्त देश के पुनर्निर्माण में योगदान देने के लिए स्वदेश लौटने का आह्वान कर रही है।

अमेरिका पर जवाबी टैरिफ लगाएगा भारत

नई दिल्ली। भारत ने स्टील और एल्युमीनियम पर अमेरिकी टैरिफ के जवाब में वर्ल्ड ट्रेड ऑर्गेनाइजेशन (डब्ल्यूटीओ) के नियमों के मुताबिक रेटेलिएट्री यानी जवाबी शुल्क लगाने की बात कही है। अमेरिका अपने बिजनेस सेप्टी का हवाला देते हुए इन प्रोडक्ट्स पर 2018 से टैरिफ वसूल रहा है। डब्ल्यूटीओ के अनुसार, इससे भारतीय उत्पाद के 7.6 बिलियन डालर (करीब रु. 64,512 करोड़) के आयात पर असर पड़ेगा, जिसमें करीब 1.91 बिलियन डालर (करीब रु. 16,213 करोड़) का ड्यूटी है। 23 मार्च 2018 को अमेरिका ने भारत के स्टील प्रोडक्ट्स पर 25 प्रतिशत और एल्युमीनियम प्रोडक्ट्स पर 10 प्रतिशत टैरिफ लगाया था। जनवरी 2020 में इसे आगे के लिए बढ़ा दिया था। इस साल 10 मई को

अमेरिका ने इंपोर्ट ड्यूटी को रिवाइज कर दोनों उत्पादों (एल्युमिनियम और स्टील) पर 25 प्रतिशत कर दिया, जो कल यानी 12 मई से लागू है। भारत ने डब्ल्यूटीओ को बताया है कि स्टील, एल्युमीनियम और संबंधित उत्पादों पर अमेरिकी सुरक्षा उपायों के जवाब में कुछ रियायतों को समाप्त कर देगा। इससे पहले अप्रैल में भारत ने नए टैरिफ लगाने के अमेरिकी फैंसले के बाद डब्ल्यूटीओ के सेफ गार्ड एग्रीमेंट के तहत अमेरिका से बातचीत करने की बात कही थी। इसके जवाब में अमेरिका ने डब्ल्यूटीओ को बताया कि टैरिफ राष्ट्रीय सुरक्षा के आधार पर लगाए गए थे, उन्हें सेफ गार्ड उपायों के रूप में नहीं माना जाना चाहिए। हालांकि, डब्ल्यूटीओ ने अमेरिकी टैरिफ को सेफ गार्ड उपाय माना है।

ऑस्ट्रेलिया में पीएम अल्बनीज ने मंत्रिमंडल के साथ ली शपथ

कैनबरा। ऑस्ट्रेलिया में हुए संघीय चुनाव में लेबर पार्टी दूसरी बार सत्ता पर काबिज हुई है और दूसरे कार्यकाल के लिए प्रधानमंत्री एंथनी अल्बनीज और उनके मंत्रियों ने शपथ ली है। कैनबरा में गवर्नमेंट हाउस में मंगलवार सुबह आयोजित समारोह में ऑस्ट्रेलिया में ब्रिटिश राजशाही के प्रतिनिधि गवर्नर-जनरल सैम मोस्टिन ने अल्बनीज, उनके मंत्रिमंडल, विदेश मंत्रालय और सहायक मंत्रियों को आधिकारिक तौर पर उनकी भूमिकाओं की शपथ दिलाई। समारोह के दौरान मंत्रालय के 42 सदस्यों ने पद एवं गोपनीयता की शपथ ली, जिसमें उन्होंने घोषणा की कि वे अपने-अपने कार्यालयों में ऑस्ट्रेलिया के राष्ट्रमंडल की अच्छी तरह और सही मायने में सेवा करेंगे। बयालीस सदस्यों में कैबिनेट के 23



सदस्य, सरकार के सबसे आंतरिक गभर्नर, बाहरी मंत्रालय के सात सदस्य और 12 सहायक मंत्री शामिल हैं। अल्बानी के पहले कार्यकाल के अंत से कैबिनेट और बाहरी मंत्रालय में काफी हद तक कोई बदलाव नहीं हुआ है, जिसमें उप प्रधानमंत्री और रक्षा मंत्री रिचर्ड मालेस, कोषाध्यक्ष जिम चाल्मर्स और विदेश मंत्री पेनी वॉंग सहित अधिकांश वरिष्ठ नेतृत्वकर्ता अपनी भूमिकाओं में बने

गाजा में नाकाबंदी, 57 बच्चों की भूख से मौत

विश्व स्वास्थ्य संगठन की रिपोर्ट लगभग पांच लाख लोग भयंकर भुखमरी से जूझ रहे



गाजा सिटी। विश्व स्वास्थ्य संगठन (डब्ल्यूएचओ) ने बताया है कि गाजा पट्टी में लगभग पांच लाख लोग भयंकर भुखमरी से जूझ रहे हैं

और दो मार्च से शुरू हुई इजरायली नाकाबंदी के बाद से अब तक 57 बच्चों की कुपोषण से मौत हो चुकी है। डब्ल्यूएचओ ने बताया कि दो

अल जजीरा के संचालन पर हटा प्रतिबंध

रामल्लाह। फलस्तीन के राष्ट्रपति महमूद अब्बास ने अल जजीरा टीवी पर लगाए गए महीनों पुराने प्रतिबंध को हटा लिया है। स्थानीय मीडिया के अनुसार, अब यह कतर आधारित मीडिया चैनल मंगलवार से फलस्तीनी क्षेत्रों में फिर से अपना संचालन शुरू कर सकेगा। यह घटना जनवरी में शुरू हुई जब फलस्तीनी प्राधिकरण ने अल जजीरा पर उकसावे और नागरिक शांति के लिए खतरे का आरोप लगाते हुए उस पर प्रतिबंध लगा दिया था। अब वेस्ट बैंक में अल जजीरा के ब्यूरो प्रमुख वालिद अल-ओमारी ने पुष्टि की है कि स्थानीय नियमों और मीडिया प्रोटोकॉल के तहत उनकी टीम फिर से काम शुरू करेगी। फलस्तीनी प्रशासन ने अल जजीरा पर लगा प्रतिबंध हटा दिया है। अल जजीरा पर प्रतिबंध के फैसले की आलोचना अंतर्राष्ट्रीय मीडिया संगठनों और मानवाधिकार संस्थाओं ने की थी, इसे प्रेस की आजादी पर हमला बताया गया था। बहरहाल, प्रतिबंध हटाने की कोई आधिकारिक वजह नहीं दी गई, लेकिन माना जा रहा है कि यह क्षेत्रीय मीडिया के साथ तनाव कम करने की कोशिश है।

सुरक्षा प्रमुख की मौत की खबर के बीच लीबिया में झड़प

त्रिपोली। लीबिया की राजधानी त्रिपोली में प्रतिद्वंद्वी सशस्त्र समूहों के बीच हिंसक झड़पें हुईं। रिपोर्टों के अनुसार, ये झड़पें राष्ट्रपति परिषद से संबद्ध स्थिरता सहायता विभाग के प्रमुख अब्दुल-गनी अल-किकली उर्फ घ्यानीवा की मौत की सूचना के बाद शुरू हुईं। स्थानीय मीडिया रिपोर्टों के अनुसार, अल-किकली (घनीवा) की मौत त्रिपोली मिलिट्री ज़ोन से संबद्ध 444 ब्रिगेड के मुख्यालय में हुई। उनकी वहां मौजूदगी का कारण स्पष्ट नहीं है। इस घटना के साथ ही त्रिपोली के दक्षिणी इलाकों में भारी हथियारों से गोलीबारी की आवाजें सुनी गईं और स्थिति तनावपूर्ण हो गई। पिछले कुछ घंटों में त्रिपोली और उसके आसपास सैन्य गतिविधियों के वीडियो सामने आए हैं, जिसमें जाविया, जूतान और मिसराता शहरों से सशस्त्र गुटों को राजधानी की ओर बढ़ते देखा गया है।

स्वास्थ्य मंत्रालय के चिकित्सा आपातकालीन विभाग ने झड़पों के बाद पूर्ण अलर्ट की घोषणा की, जबकि गुह मंत्रालय ने त्रिपोली के निवासियों को उनकी सुरक्षा के लिए घर पर रहने की सलाह दी। मित्रीगा अंतर्राष्ट्रीय हवाई अड्डे ने सभी उड़ानें निलंबित कर दी हैं और उन्हें 250 किमी दूर मिसराता अंतर्राष्ट्रीय हवाई अड्डे की ओर मोड़ दिया गया है। इसके साथ ही त्रिपोली के कुछ हिस्सों में स्कूल भी बंद कर दिए। संयुक्त राष्ट्र लीबिया सहायता मिशन (यूएनएसएमआईएल) ने त्रिपोली में तनाव कम करने की अपील की है। उन्होंने कहा कि वह त्रिपोली और पश्चिमी क्षेत्र में सैन्य गतिविधियों और बढ़ते तनाव पर करीबी से नजर रखे हुए हैं। मिशन ने सभी पक्षों से उकसावे वाली कार्रवाइयों से बचने और संवाद के जरिए विवाद सुलझाने की अपील की है।



ट्रम्प सऊदी अरब के दौर पर पहुंचे

रियाद। अमेरिकी राष्ट्रपति डोनाल्ड ट्रम्प मिडिल ईस्ट दौर के पहले दिन सऊदी अरब पहुंच गए हैं। इस दौरान सऊदी की वायुसेना ने उन्हें एयर स्पेस में एस्कॉर्ट किया। क्राउन प्रिंस मोहम्मद बिन सलमान ने ट्रम्प का एयरपोर्ट पर स्वागत किया। इस दौरान अमेरिकी राष्ट्रपति को सऊदी की पारंपरिक काफी पिलाई गई। दूसरी बार राष्ट्रपति बनने के बाद ट्रम्प की यह पहली औपचारिक विदेश यात्रा है। इससे पहले वे पोप फ्रांसिस के अंतिम संस्कार में शामिल होने के लिए 26 अप्रैल को वेटिकन पहुंचे थे। ट्रम्प कल यानी 14 मई को खाड़ी नेताओं के शिखर सम्मेलन में भाग लेंगे और फिर कतर जाएंगे। 15 मई को ट्रम्प अपने दौर के आखिरी दिन यूएई पहुंचेंगे।

यूक्रेन हमला, छह रूसियों की मौत

मॉस्को। रूस के राष्ट्रपति व्लादिमीर पुतिन की ओर से घोषित तीन दिवसीय विजय दिवस युद्धविराम के दौरान यूक्रेनी हमलों में कुल 23 नागरिक घायल हुए जिनमें छह की मौत हो गई है। रूस के विदेश मंत्रालय के कीव को की ओर से किए गए हमलों पर राजदूत रोडियोन मिरोशिनक ने स्पुतनिक को बताया कि तीन दिवसीय युद्धविराम के दौरान यूक्रेनी हमलों में रिहायशी इमारतें, मेडिकल वाहन, आम नागरिकों की कारें और व्यापारिक ठिकाने

क्षतिग्रस्त हुए। हमलों में 23 नागरिक घायल हुए, जिनमें से छह की मौत हो गई। कुर्स्क क्षेत्र में यूक्रेनी बलों ने एचआईएमआरएस रॉकेट लांचर और विमान बमों जैसे भारी हथियारों का इस्तेमाल किया, जबकि बेलगोरोड क्षेत्र में नौ मई को एक ड्रोन से स्थानीय प्रशासन की इमारत पर हमला किया गया। इस हमले में बेलगोरोड क्षेत्र के उप-गवर्नर अलेक्जेंडर लोरेन्ट्स और एक रूसी नेशनल गार्ड अधिकारी घायल हुए। पांच-11 मई के बीच

यूक्रेनी हमलों में 21 लोग मारे गए, जबकि 70 लोग घायल हुए। यूक्रेनी बलों ने 2,636 से अधिक गोले दागे, जिनमें रॉकेट सिस्टम, आर्टिलरी शेल्स, ग्रेनेड, माइन और ड्रोन शामिल थे। मिरोशिनक ने कहा कि अधिकतर हथियार जो यूक्रेनी सेना ने नागरिकों पर हमलों के लिए इस्तेमाल किए, वे पश्चिमी देशों ने बनाए हैं। विजय दिवस से पहले, राष्ट्रपति पुतिन ने स्थानीय समयानुसार आठ मई मध्यरात्रि से 11 मई मध्यरात्रि तक युद्धविराम की घोषणा की थी।